



**K'LOJ XTOKIL AQ'UNTL KYI'JO XJAL A MYA' B'A'N TTEN
Kyximilal
-CONADI-**

PAXIL

**KAWB'IL TE KOLB'IL QE XJAL MYA' B'A'N KYXIMILAL
6 T-r & TAJLAL Q'UMB'IL**

Paxil, Ab'ya Yala

**KAWB'IL TE KOLB'IL QE XJAL MYA' B'A'N KYXIMILAL
CHIK'B'A'N KYU'N K'LON B'INCHILKAWB'IL TE QTANMI TE
PAXIL EX IN KYQ'UMA'N:**

TU'NPETZU'N:

Ajo Txukawb'il te Twitz Paxil, in tq'uma'n ti'chaq tu'n tb'ant kyij t-xjalil, tu'n kykolit ex tu'n kyten tuj ch'isb'il tu'ntzan kyanq'in tuj tb'anilxix. Tu'ntza jlu' kb'antel jun kawb'il tu'n tonin ti'j kychwinqlal xjal mya' b'a'n kyximilal.

TU'NPETZU'N:

Tuj Ttxukawb'il te Twitz Paxil tuj kab'kal oxlaj totx'il, in tzaj tchik'b'a'n toklen tu'n kykolit xjal a mya' b'an kyximilal, kxim ex ti'chaq mya' b'a'n ti'j kyximilal, ex tq'uma'n tu'n kykolit xjal lu' Twitz kyaqil Paxil tu'n kyq'anit ex tu'n kyonit kyun xjal, extzan tu'n tq'umet alix onb'il kye xjal lu' tu'ntzun kyten tuj jaq'anil y ex tu'n tok kyoklen ikytzan kye kyaqil xjal.

TU'NPETZU'N:

Te amb'il te ja'lin ite' jaq'anil tu'n kyka'yit xjal mya' b'a'n kyxmilal, qun ite' kawb'il ex qe wi'xin in chi aq'unan ti'j, qun atzun ntq'uma'n Txukawb'il ti'j aq'untl nb'ant kyu'n jachmob'il ex junjuntl ch'uq xjal tu'n kyka'yit xjal mya' b'a'nxix kyximilal.

TU'NPETZU'N:

Qe yol twitz tx'otx' ex qe ajsb'il tz'ib'inqe ex q'umaltz'ib'anqe tu'n ajkawil te Twitz Paxil, tuj junjun tumel te onb'il ex kyoklen xjal, b'a'n tu'n tyolit, tu'n tb'ant ex tu'n tok tipumal ti'j aq'untl ex tu'n tajb'en ti'chaq tu'n tok kyoklen xjal mya' b'a'n kyximilal tuj tkyaqil amb'il.

TU'NPETZU'N:

Ilx ti'j tu'n tjaw b'ant jun kawb'il onil qe xjal mya' b'a'n kyximilal

tuj tnan te Paxil tu'ntzan tb'ant kyka'yit xjal, qe manb'aj ex qe jaxjal tu'n tkub' b'inchit kyoklen ex tu'n tkub' kyb'inchin aj tb'anil toklen tu'ntzan tkub' naj ik'b'il tuj qtanmi.

TU'NTZUNJA:

Tu'ntza tb'ant tqanil tz'ib'inkux tuj totx'il wajxaqk'al junlaj, tz'ib'in tuj techtz'ib'a) te Ttxukawb'il te Twitz Paxil.

NTQ'UMA'N:

Aju lu':

KAWB'IL TE KOLB'IL QE XJAL MYA' B'A'N KYXIMILALIL

TNEJIL TB'I

TNEJIL TQANIL

TTXIYIL TTEN

1TOTX'IL. Q'UMALTE. Nq'umet nim toklen ch'isb'il qe xjal mya' b'a'n kyximilal, mya' b'a'n qe kyna'b'il ex mya' b'a'n kyximilal, ex niky' toklen kychwinqal tu'n kych'isin pwaq, qe xjal kyaqil, qe anq'ib'il ex ximb'itz tuj nim tnam.

w TOTX'IL. Aqetzun tajb'en kawb'iljo lu':

1. Kajb'eljo kawb'il lu'te onb'il qe xjal mya' b'a'n kyximilal tu'ntzun kyten tuj ch'isb'il, tu'n tten kyoklen ex tu'n

tkub' kyb'inchin ti'chaq in tq'uma'n kawb'il.

2. Junniky' kyoklen xjal mya' b'a'n kyximilal tu'n kyanq'in tuj kyaqil amb'il ikytza'n qej lu': ti'j jaq'anil, ti'j xnaq'tzb'il, ti'j aq'untl, ti'j saqchab'il, ti'j anq'ib'il ex ti'j junjuntl ti'chaq.
3. Minti' tu'n kyel iky'et qejo xjal xjal mya' b'a'n kyximilal.
4. K'wel nuk'it tumel kawb'il exjo ti'chaq tu'n tajb'en tu'n kyaqil xjal ajpaxil tu'ntzun minti' tz'ele iky'ete kyoklen xjal a mya' b'a'n tten kyximilal.
5. Chi k'wel b'inchit qe tnejil ttxiyil kawb'il ja' kolila kyipumal xjal mya' b'a'n kyximilal.
6. Kokil tipumal kyoklen ex kychojb'il xjal mya' b'a'n kyximilal.
7. Nab'l q'il twitz aq'untl, q'umil aq'untl ex b'inchil ximb'itz ti'j mya' b'a'n kyximilal.
8. Ka'yil xjal mya' b'an t-ximilal ex ti' onb'il tu'n tb'ant ti'j.

e TOTX'IL. Q'umal tten. In ok ka'yit qe xjal mya' b'a'n t-ximilal, mya b'a'n twi' ex ti'chaq mya' b'a'n ti'j t-ximilal, atku iqenqe tu'n jun xjal aj nul itz'j mo nel tiqin ti'j juntl xjal tu'n min b'anta ti'chaq tu'n, nuq ikyjo nb'ant tu'n jun xjal b'a'n t-ximilal.

r TOTX'IL. Ajo in tq'uma'n kawb'il lu' b'a'n te kyaqil xjal, tu'ntzajo, qe txiyil tz'ib'inqekux tuj mlay chi kub'naj.

t TOTX'IL. Kyaqil nuk'b'il ex ti'chaq tu'n tkub' kyb'inchin xjal kyjunal mo ela' kyb'et tu'n tok onb'il ex tkyaqil ch'isb'il kyu'n kyij xjal mya' b'a'n kyximilal, ilxix ti'j tu'n tok kyq'o'n onb'il tuj

tumelxix.

y TOTX'IL. Tu'ntzan tkub' b'inchit kawb'il lu', nkub' ximet onb'il kye xjal mya' b'a'n kyximilal, tkyaqil ti'chaq onb'il te ch'isb'il kyximilal, kyxim, nkyna'n, kywi', kyna'b'il, kytenb'il kyxol xjal ex te numb'il, tu'ntzan tb'ant tnuk'et aq'untl te ch'isbil xjal tb'anilxix.

u TOTX'IL. Ajo tkawb'il qtanmi ex qe jachmob'il in chi aq'unan kyuk'il xjal mya' b'a'n kyximilal ex qe jaxjal, chi ka'yil tu'n tb'ant ntq'uma'n kawb'il lu', ex tu'npitzun, qe xjal mya' b'a'n kyximilal tu'n minti' b'aja ti'chaq mya' b'a'n ti'j kyximilal, te najsb'il kyxim ex ti'j kyna'b'il ti'j aq'untl nb'ant kyu'n.

i TOTX'IL. Ajo jaxjal at toklen ti'j xjal mya' b'a'n t-ximilal kxel tq'uma'n ex kb'el tb'inchin toklen ex tchojb'il xjal lu', qun tu'ntzan tlaj mya' b'a'n t-xmilal ex t-xim tuj twi' mlay chi b'ant tu'n.

o TOTX'IL Tu'n tel tuj q'a'ncha'l ex tu'n tkub' b'inchitjo in tq'uma'n kawb'il lu', il ti'j kokil tzalaj ti'j ex kyuk'e ipb'il, kyuk'e kykyaqil q'umb'il te oklenil ex kyuk'e q'umb'itz twitz tx'otx' ti'j kawb'il lu', tu'ntzan tb'ant oklenj tku'x tuj Txukawb'il te Twitz Paxil, qe yol, qe ajsb'il, qe kyi'jlin ex qe kawb'il twitz tx'otx' tz'ib'anqe ex q'umaltz'ib'anqe tu'n Paxil.

p TOTX'IL. Tu'ntzan tb'ant oklenil ex tipb'il te junil, chemb'il ex q'umb'itz tuj nunb'itz ntq'uma'n kawb'il, nti' tu'n tb'aj ti'chaq ti'j kychwinqal ex kyxmilal qe xjal mya' b'a'n kyximilal aj ky ch'in tuj tkyaqil amb'il ti'j kyoklen.

Tkab'in Tqanil

AJO IL TI'J TU'N TB'ANT TU'N TKAWB'IL QTANMI EX TU'N KYAQIL XJAL

Q TOTX'IL. Aqetzun tumeljo lu' ilxix ti'j tu'n t-xi tb'incha'n tkawb'il qtanmi ex kyaqil xjal se'n tu'n t-xiye onb'il kyejo xjal mya' b'a'n tten kyximilal lu':

1. Kokil kyoklen xjal mya' b'a'n kyximilal tuj kyaqil nuk'b'il aq'untl, tumel aq'untl ex noq alkye juntl wiq tumel a in mojin tu'n tel b'a'n kyten xjal mya' b'a'n kyximilal
2. Aj tkub' b'inchet noq ti' il ti'j tu'n t-xi ka'yit tumel tza'n tten tu'n kytzalaj kyaqil xjal qu'n tu'n a ximjo tten amb'il kye' xjal mya' b'a'n kyximilal.
3. Kokil tilil tu'n tkub' naj kyaqil iky'b'il kyi'jo xjal a mya' b'a'n kyximilal tu'ntzan kyten tuj tzaljab'il ex tu'n tten amb'il kye.
4. Chi okil mojitjo jachmob'il kye xjal mya' b'a'n kyximilal, tu'ntzan tkub' nimet kyoklen ex tu'n ten amb'il kye se'nxjo kyoklin kyaqil xjal.
5. Il ti'j tu'n t-xi kyoklen jachmob'il kyi'j xjal mya b'an kyximilal tu'ntzan kyaq'unan ti'j q'ib'il twitz aq'untl, ti'j tna'b'il ex ti'j onb'il te kychwinqal.
6. B'inchil ch'ixpub'il qe kawb'il, tu'n kyb'ant ak'aj kawb'il ex tu'n t-ximit kyaqil kawb'il nchi ajb'en ja'lo tu'n tkub' najsit qe kawb'il nchi ik'in kyi'j xjal mya' b'a'n kyximilal.
7. Onil tu'n t-ximit ex tu'n tmeltz'aj qe mya' b'a'n twitz Paxil, tu'ntzan tok kyoklen xjal mya' b'a'n kyximilal, te jaxjal ex kye jachmob'il kye xjal mya' b'a'n kyximilal.

8. Kxe'l mojlil kyij' xjal ex qe jachmob'il nchi onin ex ti'j chojb'il kye ti'j aq'untl nb'ant kyu'n kyij' xjal mya' b'a'n kyximilal.

wp TOTX'IL Tu'n kyten xjal mya' b'a'n kyximilal tuj ch'isb'il te kychwinqal, at kyoklen manb'aj ex qe xjal nchi ka'yin kyij', attzun kyokin tu'n tkub' b'inchit ntq'uma'n kawb'il lu'. Tu'ntza tb'ant-xix jlu' k'wel tb'inchan tkawb'il qtanmi aq'untl lu':

1. Nimsal ch'isb'il kychwinqal ex kyoklen xjal mya' b'a'n kyximilal.
2. B'inchil ti'chaq aq'untl jaku b'ant kyu'n xjal mya' b'a'n kyximilal.
3. Chi k'wel tb'inchin jaxnaq'tzb'il mo junjuntl jakolb'il kyeku xjal mya' b'a'n kyximilal, qu'n tu'ntzajo mya' b'a'n kyximilal ex kxim, mlay chi ten tuj jaxnaq'tzb'il kye xjal b'a'n kyximilal.
4. Nimsal kyoklen xjal mya' b'a'n kyximilal tu'ntzan kyten tuj ka'yb'il te tkyaqil twitz Paxil.

E TOTX'IL. Qe jachmob'il te ajkawil ex mya te ajkawil, il ti'j tu'n kyq'o'n onb'il ex mojb'il kyij' xjal mya b'a'n kyximilal ex q'il twitz aq'untl tu'n tb'ant kyoklen ex kyb'inchb'en xjal mya b'a'n kyximilal.

R TOTX'IL. A tnam k'wel b'inchin aq'untl ti'j ttenb'il kawb'il ex junjuntl q'umb'il kawb'il, tu'ntzan tkub' b'inchit oklenil tz'ib'anqekux tuj Ttxukawb'il te Twitz Paxil, a kawb'il lu' ex qe junjuntl kawb'il at kyoklen ti'j. Atzun oklenil ti'j pwaq, aq'untl ex temb'il kyuk'e xjal, a tnam kokil q'on txolb'il ti'j aq'unab'il in tzaj q'o'n, ex qa il ti'j, b'a'n tu'n kyonin junjuntl tnam twitz

tx'otx'.

T TOTX'IL. Aqe jachmob'il te kawb'il ex mya' te kawb'il nchi q'on onb'il ex ka'yb'il kyi'j xjal mya' b'a'n kyximilal, ktzal kyq'o'n tqanil axix, tuj ttxolilix, oklenil ti'j ex at-xix tajb'en tu'n tyolin kyi'j k'loj xjal mya' b'a'n t-ximilal ex qe jaka'yb'il onb'il kye.

Y TOTX'IL. Aqe jachmob'il te kawb'il, tuj aq'untl ex onb'il tu'n tb'ant kyu'n, k'wel kyb'inchan ch'isb'il tuj ttxolil ti'j tkyaqil kychwinqal xjal mya' b'a'n kyximilal.

U TOTX'IL. Qe jaxtis te junjun tnam exqejo q'il twitz aq'untl tuj kynimel tnam, kchi mojin kyi'j kyaqil jachmob'il a tkub' tu'n tkawb'il qtanmi, tu'n tb'ant ex tu'n tka'yit aq'untl nb'ant kyu'n ti'j junx txilen ex toklen ch'isb'il qe xjal mya' b'a'n kyximilal.

I TOTX'IL. Qa in qo yolin kyi'jo xjal mya' b'a'n tten kyximilal, il ti'j tu'n qmojin tu'n tok tipumal kyokilin se'n tkyaqil xjal. Nti amb'il kyejo xob'yol tuj kyq'iq' tu'n kyyolin mya' b'a'n kyi'jo xjal mya' b'a'n tten kyximilal.

O TOTX'IL. A jaxjal at toklen ti'j jachomob'il ex konil ti'jo xjal mya' b'a'n t-ximilal tu'n tch'iy tchwinqal tuj tb'anilix ex tu'n tb'ant toklen ex taq'un, qun t-xjalil Paxil tzun.

q **P TOTX'IL.** Qe xjal mya' b'a'n kyximilal jaku chi anq'in kyuk'e kyb'aj tuj kyja ex jaku t-xi tq'o'n tkawb'il qtanmi te Paxil mojb'il kye. Qe xjal mya' b'a'n kyximilal qa in ti' kyja, a tkawb'il qtanmi k'wel tb'nchin jun ja ja' tu'n kyten tujxix tumel ex tu'n kyk'a'chit.

11 **TOTX'IL.** Il ti'j chi onil tatb'aj mo manb'aj kyi'j kyk'wal mya' b'a'n kyximilal tu'ntzan kyka'yit ex tu'n tch'isit tuj ttxolilix ti'j kyximilal, kyxim, kyoklen ex kytemb'il kyxol xjal, extzan at

kyoklen tu'n kyten onil ti'j kolb'il kyu'n xjal ex kawb'il at kyoklen ka'yb'il kyij'j xjal mya' b'a'n kyximilal.

TOXIN TQANIL K'LOJ XTOKIL AQ'UNTL KYI'JO XJAL A MYA' B'A'N TTEN KXIMILAL

1w TOTX'IL. Ma kub' Q'ejo k'loj xtokil aq'untl kyij'jo xjal a mya' b'a'n tten kyximilal, atzun jun chmob'il tetzintib', at kawb'il ti'j ex tekux ti'chaq at te, at nuk'b'il, yolil ex aq'unal ti'j kyaqil xjal a mya' b'a'n t-ximilal. Ttenb'il, b'inchb'il ti'j ex taq'un chi k'welix chik'b'et tuj kawb'il lu'. A Chmob'il Twitz Paxil ti'j Ka'yb'il qe Xjal mya' b'a'n Kyximilal, ktenil tipumal tu'n tb'ant oklenil ex tchojb'il, tu'ntzajo k'wel tjayo'n jun t-xjalil tuj tchmoj tu'n tkawin kab'e ab'qi.

1e TOTX'IL. A k'loj xtokil aq'untl kyij'jo xjal a mya' b'a'n tten kyximilal aq'antzan kyaq'un kxe'l kyb'inch'a'n lu':

1. B'inchil tzqib'xim ti'j ka'yb'il tkyaqilx, tu'ntzan tb'a'nt kyoklen ex kyb'inchb'en xjal a mya' b'a'n kyximilal.
2. Kokil tiljo kawb'il lu' tu'n tjapon twi'.

1r TOTX'IL. A k'loj xtokil aq'untl kyij'jo xjal a mya' b'a'n tten kyximilal, aqe xjaljo in chi aq'unan tuk'il ajkawil chi kyjel, qe kykyaqil xjal ex qe nimjaxnaq'tzb'il te Twitz Paxil in chi aq'unan tuj junjuntl amb'il at toklen tu'n kykolin xjal mya' b'a'n kyximilal.

Kyun xjal in chi aq'unan tuk'il ajkawil:

1. Jun xjal naq'unan tuj Jaka'yb'il Kyoklen Xjal

2. Jun xjal naq'unan tuj Txujaxnaq'tzb'il MINEDUC
3. Jun xjal naq'unan tuj Jatxuq'anil ex kytemb'il xjal
4. Jun xjal naq'unan tuj Jaq'anil Twitz Paxil te Kolil Xjal IGSS
5. Jun xjal naq'unan tuj Txujaq'untl ex kolil xjal.
6. Jun xjal naq'unan tuj Jatz'ib'il te Ajnejenel te Tb'anil Kytemb'il Xjal.
7. Jun xjal at toklen tuj Nimjaxnaq'tzb'il te Twitz Paxil -USAC.

Ajo aq'untl k'wel kyb'inchan xjal:

Niky' tajlal xjal ikyjo xjaw tsik'on ajkawil tu'n tok kyoklen onil qe xjal ex ikytzanjo tajlal xjal chi jawil tsik'o'n junjuntl kawb'il tu'ntza tb'ant ti'chaq onb'il kyi'j xjal mya' b'a'n kyximilal, ex kokel kyipumal qe xjal in chi q'on onb'il kyij xjal lu'. Tu'ntzan tb'ant kyu'n tuj oxk'al q'ij o'taq b'ant kawb'il lu', chi txketil qe xjal kye jachmob'il ex qe chmob'il manb'aj kye xjal mya' b'a'n kyximilal, tu'ntzan tten jun kyxjalil onil ex ka'yil aq'untl b'a'n toq ti'j kychwinqal xjal mya' b'a'n kyxmilal.

TKYAJIN TQANIL

XNAQ'TZB'IL

q t TOTX'IL. A xjal mya' b'a'n t-ximilal at toklen ti'j xnaq'tzb'il tuj tch'inal extzan tu'n tjapon t-xnaq'tzb'il tuj janimxnaq'tzb'il qun tu'ntzan mya' b'a'n t-ximilal ex twi'jaku ten ambil te, atzun kawb'il lu' ntq'uma'n ti'j xnaq'tzb'il nb'ant tuj jaxnaq'tzb'il at toklen tnam ti'j ex qe mya' at toklen tnam ti'j.

q y TOTX'IL. Ajo Txujaxnaq'tzb'il k'wel tb'inchin aq'untl ti'j xnaq'tzb'il at tajb'en ex toklen kyi'j xjal mya' b'a'n kyximilal.

q u TOTX'L. Ajo tkawb'il qtanmi k'wel tb'inchan ti'chaqku

b'a'n te onb'il qe xjal mya' b'a'n kyximilal tu'ntza kyten tuj ex ti'j xnaq'tzb'il tu'n kyten tuj b'a'n ch'isb'il.

1iTOTX'IL. Qe wi'xin ti'j xnaq'tzb'il chi aq'unal tuj ttxolilx ex kxel kyq'o'n onb'il ti'j kyoklenxix xjal mya' b'a'n kyximilal. Ti'j aq'unl ex onb'il lu', at kyoklen xjal at kyxnaq'atz ti'j, yek'b'il xnaq'tzb'il at toklen anq'ib'il ti'j, xje'lb'il, q'il twitz aq'unl te xnaq'tzb'il, qe ti'chaq in chi ajb'en te yek'b'il xnaq'tzb'il ex jaxnaq'tzb'il.

1oTOTX'IL. Qe xjal mya' b'a'n kyximilal jaku kyk'am xnaq'tzb'il tuj ttemb'il xnaq'tzb'il nok kyij' xjal b'a'n kyximilal, at onb'il kyij' qa atku tajb'en. Qe ajxnaq'tzanjtz mlay b'ant kyka'yin kyib' kyuj japiō te xnaq'tzb'il, ktel onb'il kyij' tu'n kyten tuj ch'isb'il ex tuj tb'anil anq'ib'l kyuj jaxnaq'tzb'il at onb'il kyu'n kyij' xjal mya' b'a'n kyximilal.

1pTOTX'IL. Ajo xnaq'tzb'il nok kyij' xjal mya' b'a'n kyximilal, b'a'n tok tuj amb'il ikyjo nok kyij' xjal b'a'n kyximilal, b'a'n kyxi' tuj jaxnaq'tzb'il nqako at tky'itz kyja ex tu'n tb'ant xnaq'tzb'il kyij' ikyjo ntq'uma'n kawb'il te xnaq'tzb'il.

1QTOTX'IL. Qe manb'aj, qe ajka'yil ex qe onil chi xe'l tz'ib'il kyb'i xjal a mya' b'a'n kyximilal ex chi ka'yil tu'n kyten tuj jaxnaq'tz'il ex tu'n tok kyq'o'n onb'il ti'j kyxnaq'tzanjtz.

qWTOTX'IL. K'wel tb'inchin Txujaxnaq'tzb'il ti'chaq onb'il qe xjal mya' b'a'n kyximilal ite' tuj koj'b'il tu'ntzan kykanun tuj xnaq'tzb'il, tu'n tten ti'chaq aq'unl ti'j ttemb'il tuj tkojb'il ex txjalil, tu'n tok xnaq'tzb'il ti'j tuj kab'yol ja'tzan tumil ite' ela' qxjalil.

qETOTX'IL. Ajo tkawb'il qtanmi te Paxil kchojil ti'j xpich'b'il xnaq'tzb'il ex kokil tq'o'n toklen qe ak'aj onb'il ti'j xnaq'tzb'il, xjelb'il, q'il tb'i xnaq'tzb'il ex q'il tb'e xnaq'tzb'il aj at toklen onb'il kyu'n kyejo xjal mya' b'a'n kyximilal.

TJWE'YIN TQANIL

AQ'UNTL

1R TOTX'IL. Ajo tkawb'il qtanmi ktzajil q'onte tumel tu'n kykub' nuk'et aq'untl kye xjal mya' b'a'n kyximilal tu'ntzan tok kyoklen ti'j aq'untl b'a'n tten tu'n taq'unan ti'j, qun tu'ntzajo myaxix b'a'n t-ximilal ex twi'.

1T TOTX'IL. Tza'n in chi jaw jayet aq'unal te jun jachmob'il ex nti' toklenix nok q'o'n, nel iky'sit tchwinqlal, ax ikyxjo qa ma t-xi qanit noti'chaqku te tu'n ex qa noq tu'n ikyjo min in tzaj q'o'n taq'un nuq tu'n tlaj mya' b'a'n t-ximilal. Ax nok iky'il ti'j xjal mya' b'a'n t-ximilal qa nti' aq'untl nxi q'o'n te ex qa noqti'chaq kb'antil ti'j.

1YTOTX'IL. Il ti'j tu'n t-xi xnaq'tzb'il kye xjal mya' b'a'n kyximilal qa ma b'aj tajlal kyab'qi tib'aj wajxaqlaj, qun tu'ntzan tlaj mya' b'a'n t-ximilal, in ti' ma ten tuj jaxnaq'tzb'il ex nti' aq'untl jaku b'ant tu'n.

1U TOTX'IL. Ajo tkawb'il qtanmi in tzaj tq'o'n xnaq'tzb'il te q'ib'l aq'untl nb'ant kyun xjal in chi aq'unan kyi'j xjal mya' b'a'n kyximilal, tu'ntzan tb'ant kyka'yin aq'untl ex qe jaka'yb'il at kyoklen ti'j kychwinqlal xjal lu'.

1ITOTX'IL. A wi'xin te aq'untl ktzajil tq'o'n amb'il kye xjal mya' b'a'n kyximilal, ex mya' ik'in kywitz, tu'ntzan kyxnaq'tzan ex tu'n tb'ant aq'untl kyu'n tuj tb'anilix.

10 TOTX'IL. Qe xjal mya' b'a'n kyximilal in chi aq'unan ti'j tich'aq aq'untl at pwaqil ti'j, ktenil kyb'inchb'en, kyoklen ex chojb'il kye ikytzan in tq'uma'n kawb'il te aq'untl te twitz Paxil, exqe kawb'il in chi ka'yin qe xjal kykyaqilx.

w P TOTX'IL. A xjal mya' b'a'n tximilal at chojb'ilte kyunxtzaj aq'untl nb'ant tu'n, ex mya' ch'ina chojb'ilte ikyjo q'uma'n tu'n kawb'il aq'untl.

w 1TOTX'IL. Ajo aq'untl nb'ant kyu'n xjal mya' b'a'n kyximilal, k'wel tb'inchin tuj tumil tab'q'i, tuj tb'anil amb'il, ti'j ttenb'il t-ximilal, ti'j ch'isb'il ttab'il ex b'a'nxix nab'lenil.

w w TOTX'IL. Ajo tkawb'il qtanmi ktzal q'onte xnaq'tzb'il kye xjal qa nuq tu'n yab'il mo ky'ixk'oj ma tz'ok ti'j kyximilal ex tu'nzajo mya' b'a'n kyximilal ext'an tu'n tlaj lu' min b'ant aq'untl kyu'n ikyjo b'antaq kyximilal. Atz'un xnaq'tzb'il lu' b'a'n tok ti'j ak'aj aq'untl tuj kychwinqlal xjal.

w eTOTX'IL. A Txujaq'untl ex Ka'yil qe xjal ktzal q'onte ka'yb'il ex onb'il qe xjal mya' b'a'n kyximilal, kyu'n qe xjal o chi xnaq'tzan kyib' ti'j tu'n tten onb'il tb'anilxix.

TQAQIN TQANIL

CHWINQAL

w r TOTX'IL. Qe xjal mya' b'a'n kyximilal at toklen tze'j kyij ikyxja ka'yb'il kychwinqlal ex tu'n tel yab'il kyij. Qe jaq'anil il ti'j tu'n kyka'yin ex tu'n kyq'on onb'il ex mya' tu'n tel kyik'in onb'il, il ti'j tu'n kyq'on jaq'anil majin tu'n tb'ant ka'yb'il kyij xjal mya' b'a'n kyximilal.

w t TOTX'IL. Ajo tkawb'il qtanmi k'wel b'inchin ximb'itz ky'ij xjal ex ti'j pwaq at toklen ky'ij xjal mya' b'a'n kyximilal, tu'ntzan tten ch'isb'il kyximilal, kytemb'il kyxol xjal ex kyxim tu'ntzan kyten tuj b'a'nxix.

w yTOTX'IL. A Txujaq'anil ex Ka'yb'il Xajl k'wel tb'inchin ti'chaq ex t-xilen aq'untl kyu'n qe jaq'anil at kyoklen tuk'e ajkawil ex nti' kyoklen tuk'e ajkawil in chi q'on onb'il tb'anilxix kyi'j xjal mya' b'a'n kyximilal, tu'ntzan kyb'ant ximb'itz nuqtzan ikyjo ti'chaq b'a'n tu'n tb'ant tuj kyanq'ib'l xjal.

w uTOTX'IN. A Txujaq'anil ex Ka'yb'il Xajl ex ajo Jaq'anil Ka'yil qe Xjal Twitz Paxil, kokel kyq'o'n onb'il tuj tumil ti'j kyaqil xjal mya b'a'n kyximilal tuj junjun amb'il ja' tumil ite' jaq'anil.

w iTOTX'IL. Qe jachmob'il at toklen ajkawil ti'j ex nti' toklen ajkawil ti'j te ka'yb'il chwinqal, at kyoklen tu'n tb'ant onb'il kyu'n tu'n tkolet, tu'n kyb'inchin ex tu'n kyka'yit xjal mya' b'a'n kyximilal, ex k'wel kyka'yin jaq'anil at kyoklen ti'j tu'ntzan tb'ant ka'yb'il tuj tb'anilxix.

w oTOTX'IL. Qe jachmob'il at toklen ajkawil kyi'j in chi q'on onb'il te ka'yb'il il ti'j tu'n tten iqb'il qe xjal ex b'a'nqeqe iqal qe xjal mya' b'an kyximilal.

w pTOTX'IL. At nim toklen Txujaq'anil ex Ka'yil Xjal tu'n tb'ant b'a'n aq'untl ex tu'n tkub' b'inchit onb'il tuj ttxolilx kyu'n jachmob'il at kyoklen ajkawil kyi'j ex qe nti' toklen ajkawil kyi'j.

w QTOTX'IL. Qa taj jun xjal mya' b'a'n t-ximilal tu'n tten tuj nim jaq'anil, mlay kub' najsit ti'chaq onb'il ti'j, qun atzunjo najb'en b'inchb'il ti'chaq aq'untl nb'ant tu'n.

w WTOTX'IL. Qe jaq'anil in chi aq'unan tu'n kyq'anit xjal mya' b'a'n kyximilal ex at onb'il kyu'n, il ti'j tu'n tkub' kynik'u'n tb'anil kawb'il tu'n kyonit xjal ex qe jaxjal tu'ntzan tka'yit kyximilal.

w E TOTX'IL. Tu'n kyb'ant aq'untl ximinqe ex tu'n minti' b'ant mya' b'a'n kyij' xjal, ayeqe jaq'anil b'a'n tten kykawb'il tb'a'nixix, b'a'n kyak'ain qe xjal ti'j kychwinqlal ex kyak'ayb'itz kychwinqlal kyeku nuqtzan ikyjo ti'chaq mya' b'a'n tuj kyximilal.

u TQANIL

OKLENIL TUJ JAQ'ANIL EX TI'J IQB'IL XJAL

w R TOTX'IL. Qe ak'aj txakb'ilja, tu'n tel laqe' kywitz b'inchb'en ja mo tu'n tkub' b'inchit ti'chaq kyij', qe kyojlab'il xjal, qe kyb'etb'il xjal, qe ka'yb'il, qe tz'a'lb'il ex junjun amb'il, b'a'n kykub' b'inchit tuj ttxolilix tu'nzan kypon ex tu'n kyb'et xjal mya' b'a'n kyximilal kyuj amb'il lu'.

w T TOTX'IL. Qe b'inchb'en ja nimjaxjal ex qe ja a'lxjatz kyawil ex at toklen tpwaq tnam ti'j ex mo nti', k'wel kyb'inchin ikytzan ntq'uma'n totx'il tz'ib'inkub' jawni.

w Y TOTX'IL. A Jakawb'il ex Q'il Twitz b'e te Kyb'etb'il Kyxb'il kokil kyq'on tuj kyb'etb'il xjal, aqe tzyulq'ob'aj, qe yek'il nkylo'n tb'aq'witzb'aj, kyb'ib'il ex kyxmakb'il tu'ntzan kyajb'en kyu'n xjal mya' b'a'n kyximilal ex tu'ntza mi tb'aja mya' b'a'n ti'j kyximilal.

w U TOTX'IL. Qe ja in chi ajb'en te ka'yb'il qe xjal, il ti'j k'wel kjjajo'n amb'il te kytemb'il kyxb'il qe xjal mya' b'a'n kyximilal ex mo kyxb'il qe xjal at kyoklen kyij' xjal lu', tu'ntzan tb'ant kyten ex kyb'et xjal tuj amb'il. Chi k'wel nuk'et kytemb'il ex kokil kyb'i kxb'il ikytzan ntq'uma'n kawb'il lu', tu'ntza kyajb'en ex tu'n kyb'et xjal mya' b'a'n kyximilal.

w I TOTX'IL. Qe yotxjuk'b'il xajl ite' tuj junjun nimja, il ti'j tu'n tten yek'b'il na'b'il kyuj tu'ntzan tb'ant kyokxj ex kyq'in xjal

mya' b'a'n kyxmilal kyij, extzan il tij ktenil amb'il tu'n min tb'aja il kyij xjal.

w O TOTX'IL. Tu'n kyokx, tu'n kyb'et ex tu'n ka'yit xjal mya' b'a'n kyximilal kyuj kxb'il, iltzan tij k'wel b'inchit qe nuk'b'il kawb'il tij, ax il tij chi b'inchil qe jek'b'il twitz b'e tu'ntzan kyb'et xjal kyuj b'a'nix amb'il. Qe kxb'il iqel qe xjal il tij k'wel b'inchit kyoklen xjal kyuj.

e P TOTX'IL. Qe kytemb'il kxb'il iqel qe xjal mo ojlab'ilk'uxb'il ktenil amb'il kyu'n tu'ntza tb'ant kyb'et xjal mya' b'a'n kyxmilal, extzun tu'n tb'ant kywa'lil xjal kyuj k'uxb'il.

TWAJXAQIN TQANIL

OKLENIL TI'J TQANIL EX TI'J YOLB'IL

e q TOTX'IL. Ajo tqanil kyij xjal mya' b'a'n kyxmilal kyun kyaqil jachmob'il, b'a'n tyolit tuj ttxolil ex tu'n tok kyoklen tij.

e w TOTX'IL. Qe kyaqil aq'until tij tqanil in chi etz q'o'n kyuj ka'yb'itz, il tij tu'n tok onb'il kye, chi onil xjal at kyxnaq'tzb'il tu'n kyka'yin qe oo'r ex xmeq mo tqanil chi okil tzip'it twitz ka'yb'itz, tu'ntza tok kyoklen qe xjal mya' b'a'n kyximilal tij oklenil tqanil kye.

e e TOTX'IL. Qe nimjak'ayb'il te yolb'il at kawb'il kyij tuj nim tnam, ktzal kyq'on amb'il kye xjal tu'n kyyolin tuj yolb'il. Qe yolb'il iteku tuj klab'chi k'wel txakb'et tuj b'an amb'il tu'ntzan kyyolin xjal kyaqil.

e r TOTX'IL. Kyaqil majujb'il at kyoklen xjal tij, chi okil onit, kokil onb'il tu'n jun xjal, ktenil kymeo, kyq'uib'il ex junjuntl tichaq tu'ntzan tok kyoklen xjal mya' b'a'n kyximilal tij.

TB'ELJAJIN TQANIL

OKLENIL TI'J T'ICHAQ KYI'J ANQ'IB'IL EX SAQCHAB'IL

e t TOTX'IL. Qe kyaqil amb'il ja' in chi oka ti'chaq tu'n tb'ant ky'ij anq'ib'il ex saqchab'il, b'a'n t-xi q'o'n amb'il ex kyoklen xjal mya' b'a'n kyximilal ti'j. Qe jachmob'il in chi b'inchin aq'untl lu', ktzal kyq'o'n onb'il tuj ttxolilx tu'ntzan kytzalaj xjal kyaqil.

e y TOTX'IL. Qa nti' amb'il in xi q'o'n kye xjal mya' b'a'n kyximilal tu'n tten kyoklen ti'j ti'chaq nok ky'ij anq'ib'il ex saqchab'il in chi kub' kyb'inchin jachmob'il, at ik'il nb'aj ky'ij.

TKAB'IN TB'I

O'KX TQANILJU

e u TOTX'IL. Ajo nuk'b'il te kawb'il lu' klex tq'uma'n Chmob'il Twitz Paxil te Ka'yb'il Qe Xjal Mya' B'a'n Kyximilal okx tb'aj kyajk'al laj q'ij tb'ajlen b'inchit nuk'b'il kawb'il lu', a Chmob'il Twitz Paxil te Ka'yb'il Qe Xjal Mya' B'a'n Kyximilal kxe'l q'onte yol ti'j.

e i TOTX'IL. Najsb'ilte. Chi k'wel najsit qe totx'il in ti' kyajb'en mo mya' b'a'n kyoklen tz'ib'anqe tuj kawb'il lu'.

e o TOTX'IL. Aju kawb'il lu' o kub' b'inchit te tnelxix twitz Paxil, junx maj sich'b'il u'jil xb'ant ti'j kyun ch'ime kyaqil b'inchil kawb'il tuj tnam te Paxil ex kokil toklen okx t-xi q'umet tqanil tuj tu'jb'il Ajkawil.

Kokix tuj Jakawb'il te Nejenel tu'ntzan tok tziyilkawb'il ti'j, sich'b'il ex chik'b'a'n te.

Ma tzaj q'ó'n tuj Jab'inchil Kawbil te Twitz Paxil , q i tajlal q'ij
te junlaj xjaw te ab'q' te r O Y

Carlos Alberto García Regas
Nejenel

Enrique Alejos Close
Ajtz'ib'

Efraín Oliva Muralles
Ajtz'ib'

